

INNOVATION FESTIVAL 2018: पर्यावरण के प्रति सजग बच्चे...

VINEET SINGH 30/01/2018 17:21 PM

[Tweet](#) [193 Views](#)



Lucknow. लखनऊ में इन दिनों आंचलिक विज्ञान केंद्र में Innovation Festival 2018 चल रहा है। जिसमें करीब 20 स्कूल और कॉलेज के करीब 200 बच्चे भाग ले रहे हैं। इस दौरान विभिन्न पार्टिसिपेंट्स को तीन लेवल पर जज किया जाएगा। जिसमें उन्हें स्कूल लेवल, इंजीनियरिंग कॉलेज लेवल और इंडीविजुअल लेवल के आधार पर जज किया जाएगा। इस फेस्टिवल के आयोजन का मुख्य मकसद लोगों के अंदर खेल खेल में विज्ञान विषय के प्रति रुचि पैदा करना है।



29 जनवरी को शुरु हुए इस कार्यक्रम में पार्टिसिपेंट्स के लिए ग्लाइडर और रोबोटिक से संबंधित वर्कशॉप दी गई। इस वर्कशॉप में उन्हें इनकी डिजाइन और उसे बनाने के सारे पहलुओं से रूबरू कराया गया। जिसके बाद उनके बीच एक कम्पटीशन भी हुआ। जिसके आधार पर पार्टिसिपेंट्स की मार्किंग भी की गई। विज्ञान केंद्र में आयोजित इस प्रदर्शनी के विजेताओं की घोषणा 31 जनवरी को की जाएगी।



विज्ञान केंद्र के इस फेस्टिवल में विभिन्न स्कूल और कॉलेज के छात्र-छात्राओं के द्वारा प्रोजेक्ट्स पेश किए गये। जिसने लोगों का ध्यान अपनी ओर आकर्षित किया और वहां मौजूद दर्शकों ने इन प्रतिभागियों को खूब सराहा। इस महोत्सव में छात्रों की पर्यावरण के प्रति चिंता की छाप खूब दिखी।



इसमें छात्रों ने वेस्ट मैटेरियल के इस्तेमाल पर खूब जोर दिया। किसी ने वेस्ट मैटेरियल से ब्लोवर का प्रोजेक्ट बनाया तो किसी ने यूज्ड वाटर के इस्तेमाल के लिए पानी को रिसाइकिल करने के मॉडल का प्रदर्शन किया। पर्यावरण की बिगड़ते हालात के प्रति चिंता जाहिर करते हुए छात्रों ने हवा से चलने वाली मोटर साइकिल के मॉडल का भी प्रदर्शन किया। जिसका उद्देश्य सिर्फ और सिर्फ वातावरण में बढ़ते ग्रीन हाउस गैस इफेक्ट को कम करना है।

